

15 -ാം കേരള നിയമസഭ

16 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 768

28-01-2026 - ൽ മറുപടിയ്ക്ക്

ദേശീയ സഹകരണ നയം

ചോദ്യം		ഉത്തരം	
ശ്രീ കെ. ജെ. മാക്സി		ശ്രീ വി.എൻ വാസവൻ (തറമുഖ - സഹകരണ - ദേവസ്വം വകുപ്പ് മന്ത്രി)	
(എ)	ദേശീയ സഹകരണ നയം സംസ്ഥാനത്തെ സഹകരണ മേഖലയെ എങ്ങനെ ബാധിക്കുമെന്ന് വിലയിരുത്തിയിട്ടുണ്ടോ; ഇതിന്റെ വിശദാംശം ലഭ്യമാക്കാമോ;	(എ)	ഭരണഘടനയുടെ 7-ാം ഷെഡ്യൂളിലെ "സ്റ്റേറ്റ് ലിസ്റ്റിന്റെ" പരിധിയിലെ 32-ാം ഇനമായി പറഞ്ഞിട്ടുള്ള "സഹകരണം" എന്നത് തീർത്തും സംസ്ഥാന വിഷയമാണ്. പ്രസ്തുത വിഷയത്തിൽ നിയമനിർമ്മാണം നടത്താനും അതിൻ പ്രകാരം പദ്ധതികൾ ആസൂത്രണം ചെയ്യാനുമുള്ള സംസ്ഥാനത്തിന്റെ അധികാരം കവർന്നെടുക്കുന്നതാണ് പുതിയ സഹകരണ നയം. പ്രസ്തുത സംസ്ഥാന വിഷയത്തിൽ കേന്ദ്ര സർക്കാർ നയം നിശ്ചയിക്കുന്നത് ഭരണഘടനാ വിരുദ്ധവും എതിർക്കപ്പെടേണ്ടതുമാണ്. സഹകരണ പ്രസ്ഥാനത്തിന്റെ അടിസ്ഥാന തത്വമായ "സ്വയംഭരണം" എന്നത് സംസ്ഥാന സർക്കാരിനുപോലും കേന്ദ്രീകൃത സംവിധാനം വഴി നിർദ്ദേശങ്ങൾ നൽകാൻ കഴിയാത്ത രീതിയിലാണ് സഹകരണ പ്രസ്ഥാനം രൂപപ്പെടുത്തിയിട്ടുള്ളതും അവയുടെ പ്രവർത്തനം ക്രമീകരിക്കപ്പെട്ടിട്ടുള്ളതും. 1969-ലെ കേരള സഹകരണ സംഘം നിയമങ്ങളും ചട്ടങ്ങളും പ്രകാരം സഹകരണ സംഘങ്ങളുടെ രജിസ്ട്രേഷനും സമാപ്തികരണവും മറ്റും നിയമപരമായ നിയന്ത്രണങ്ങളുമൊഴികെയുള്ള പ്രവർത്തനങ്ങളിൽ ഇടപെടാനാകാത്ത സാഹചര്യത്തിൽ സംഘങ്ങളുടെ പ്രവർത്തനങ്ങളും ഭരണവും കേന്ദ്രീകൃതമായി നിയന്ത്രിക്കുന്നതിന് കേന്ദ്ര സഹകരണ നയം ലക്ഷ്യമിടുന്നത്.
			സംസ്ഥാനത്ത് 18136 സഹകരണ സംഘങ്ങൾ പ്രവർത്തിക്കുന്നുണ്ട്. ജനാധിപത്യപരമായും സഹകരണ തത്വങ്ങളെ ഹനിക്കാതെ 2018-ൽ 8-ാ മത് സഹകരണ കോൺഗ്രസ്സ് അംഗീകരിച്ച ഒരു സഹകരണ നയം സംസ്ഥാനത്ത് നിലവിലുണ്ട്. സഹകരണ പ്രസ്ഥാനങ്ങളുടെ സ്വയം ഭരണ സംവിധാനവും ശക്തിപ്പെടുത്തുന്ന രീതിയിലുള്ള ഒരു നയരേഖയാണ് സംസ്ഥാന സർക്കാർ സഹകരണ

		നയം പ്രഖ്യാപിച്ചിട്ടുള്ളത്. പ്രസ്തുത നയസമീപനം സംസ്ഥാനത്ത് സഹകരണ സംഘങ്ങൾ നടത്തിവരുന്ന വിവിധോദ്ദേശ പ്രവർത്തനങ്ങളെ പ്രോത്സാഹിപ്പിക്കുന്നതും ഭരണഘടനയിൽ അധിഷ്ഠിതമായ ജനാധിപത്യവും, സോഷ്യലിസവും, ഫെഡറലിസവും സംരക്ഷിക്കുന്നതുമാണ്. സ്ത്രീകൾക്കും, സ്കൂൾകുട്ടികൾക്കും, യുവാക്കൾക്കും, മറ്റുള്ളവർക്കും പ്രാപ്തമായ വിവിധങ്ങളായ സാമ്പത്തിക സഹായങ്ങളും, സേവനങ്ങളും സഹകരണ മേഖല വഴി നൽകുവാൻ കേരളത്തിലെ സഹകരണ പ്രസ്ഥാനങ്ങൾക്ക് ഇതുവരെ കഴിഞ്ഞിട്ടുണ്ട്. കേന്ദ്ര സഹകരണ നയത്തിലൂടെ ഭാവിയിൽ വിഭാവനം ചെയ്യുന്ന വിവിധങ്ങളായ പ്രവർത്തനങ്ങൾ കേരളത്തിലെ സഹകരണ പ്രസ്ഥാനം ഇതിനോടകം തന്നെ പ്രാവർത്തികമാക്കി വിജയിപ്പിച്ചിട്ടുള്ളതുമാണ്.
(ബി)	സംസ്ഥാനത്തെ സഹകരണ മേഖലകളുടെ അധികാരപരിധിയിലേയ്ക്ക് കടന്നുകയറാനുള്ള ഇത്തരത്തിലുള്ള കേന്ദ്ര സർക്കാർ നയത്തെ പ്രതിരോധിക്കാൻ സ്വീകരിച്ചുവരുന്ന പ്രധാന നടപടികൾ വിശദമാക്കാമോ;	(ബി) സംസ്ഥാന സഹകരണ മേഖലയുടെ അധികാര പരിധിയിലേയ്ക്ക് കടന്നുകയറുന്നതിനായുള്ള ബാങ്കിംഗ് റെഗുലേഷൻ നിയമത്തിൽ വരുത്തിയ ഭേദഗതികൾക്കെതിരായി ബഹു. സുപ്രീംകോടതിയിൽ ഭരണഘടനയുടെ 131 അനുച്ഛേദം പ്രകാരം സർക്കാർ ഒരു സൂട്ട് ഫയൽ ചെയ്തിട്ടുണ്ട്. കൂടാതെ കേന്ദ്ര ആദായനികുതി നിയമത്തിൽ പുതിയതായി കൂട്ടിച്ചേർത്ത 194 N എന്ന വകുപ്പ് പ്രാബല്യത്തിൽ വന്നതോടെ പ്രാഥമിക സഹകരണ ബാങ്കുകളിൽ നിന്നും ആദായനികുതി ഈടാക്കണമെന്ന് കാണിച്ച് ആദായ നികുതി വകുപ്പ് നൽകിയ നോട്ടീസിനെതിരായി സംഘങ്ങൾ ബഹു.ഹൈക്കോടതിയെ സമീപിച്ചതിന്റെ അടിസ്ഥാനത്തിൽ ബഹു.കോടതി പുറപ്പെടുവിച്ച ഉത്തരവിനെതിരെ സംഘങ്ങൾ റിവ്യൂ പെറ്റീഷൻ ഫയൽ ചെയ്തിട്ടുള്ളതുമാണ്.
(സി)	കേന്ദ്ര സർക്കാരിന്റെ ഇത്തരം നടപടികൾക്കെതിരെ ബഹു. സുപ്രീംകോടതിയെ സമീപിക്കുന്നത് സംബന്ധിച്ച് നാളിതുവരെ സ്വീകരിച്ച നടപടികൾ വ്യക്തമാക്കാമോ?	(സി) സംസ്ഥാന സഹകരണ മേഖലയുടെ അധികാര പരിധിയിലേയ്ക്ക് കടന്നുകയറുന്നതിനായുള്ള ബാങ്കിംഗ് റെഗുലേഷൻ നിയമത്തിൽ വരുത്തിയ ഭേദഗതികൾക്കെതിരായി ബഹു. സുപ്രീംകോടതിയിൽ ഭരണഘടനയുടെ 131 അനുച്ഛേദം പ്രകാരം സർക്കാർ ഒരു സൂട്ട് ഫയൽ ചെയ്തിട്ടുണ്ട്. കൂടാതെ കേന്ദ്ര ആദായനികുതി നിയമത്തിൽ പുതിയതായി കൂട്ടിച്ചേർത്ത 194 N എന്ന വകുപ്പ് പ്രാബല്യത്തിൽ വന്നതോടെ പ്രാഥമിക സഹകരണ ബാങ്കുകളിൽ നിന്നും ആദായനികുതി ഈടാക്കണമെന്ന് കാണിച്ച് ആദായ നികുതി വകുപ്പ് നൽകിയ നോട്ടീസിനെതിരായി സംഘങ്ങൾ

		ബഹു.ഹൈക്കോടതിയെ സമീപിച്ചതിന്റെ അടിസ്ഥാനത്തിൽ ബഹു.കോടതി പുറപ്പെടുവിച്ച ഉത്തരവിനെതിരെ സംഘങ്ങൾ റിവ്യൂ പെറ്റീഷൻ ഫയൽ ചെയ്തിട്ടുള്ളതുമാണ്.
--	--	---

സെക്ഷൻ ഓഫീസർ